

Magni Arge við Aker Stord:

Vóni vit fáa langt og gott samstarv

SAMSTARV

Jan Müller

Í farnu viku varð sáttmáli undirskrivaður millum Atlantic Airways og norsku oljувinnufyrirkonuna Aker Stord. Talan er um størsta einstaka sáttmálan hjá føroyska felagnum nakrantíð. Atlantic Airways skal komandi tvey árinum flyta túsundatala oljuarbeiðarar úr Suðurnoregi til Alta har norðuri. Oljuarbeiðararnir eru við til at byggja eitt risastórt gassverk nær Hammerfest, sum fer at kosta 45 mia. kr. Atlantsflog og Statoil, sum er fyrisstøðufelag fyri stóru verkætlanina, skipaðu fyri ferð til Stord og víðari til Alta í sambandi við undirskrivningina av sáttmálanum. Umléið 40 innboðin úr Føroyum vórðu við. Teirra millum Bjarni Djurholm, landsstýrismaður.

Stord liggur millum Stavanger og Bergen og har bygdu tey fleiri av heimins størstu tangaskipum fram til oljukreppuna í 70-unum. Eftir tað tók oljувinnan dyk á seg og hetta kom sera væl við hjá kreppurakta Stordøkinum, har stórt arbeiðsloysi bráðliga varð avloyst av eini nýggjari og spennandi framtíð, nevnliga nýggju vinnuni á norska landgrunninum.

Umléið 30 ár eftir hesa nýggju byrjan hjá Stord kom so í lag samstarvið við føroyska flogfelagið. Atlantsflog, sum áður hevur tikið eina hond við í flutningi av oljufólki í Føroyum, vildi brúka sínar royndir í útlandinum eisini. Eftir eitt

drúgvtt og grundleggjandi forarbeiði fingu starvsfólkini hjá Atlantsflogi eina avtala í hús. Ein avtala, sum kann fáa positivar avleiðingar fyri aðrar partar av føroyskum vinnulívi sum frálíðir.

Á samkomuni í Stord hósdagin søgdu norsku stjórnarnir seg vera sera væl nøgðar við sáttmálan við Atlantsflog og hildu fyri, at hetta samstarvið fór vónandi eisini at fevna um flutning av norskum ferðafólki til Føroyar á sumri.

Virðing

Magni Arge, stjóri segði, at føroyingar hava stóra virðing fyri tí fyrirkonu vit skulu arbeiða saman við, Aker Stord, sum er ein av teimum stóru fyrirkonum í Noregi og er partur av Aker Kværner samtakinum, ið aftur hevur ein sera týðandi leiklut í norskum vinnulívi.

- Vit hava eisini vónir um at kunna megna hesa uppgávuna, og vit høvdu ikki bjóðað okkum fram at átíkið okkum slíkt, um vit ikki mettu, at vit vóru førir fyri tí. Vit halda eisini, at vit hava prógvað hetta øll tey árinum vit hava flogið í Føroyum og har til ber at siga, at operativu viðurskiiftini í Føroyum og Noregi eru rættiliga meirlík.

Magni Arge vísti á, at hetta er ein sera stórur dagur fyri Atlantic Airways og er hetta størsti einstaki sáttmáli felagið hevur undirskrivað. -Eg haldi eisini, at hetta er ein viðurkenning av Atlantic Airways og tess starvsfólki, har vit lata eina

kappingarføra vøru, eisini máld eftir norðurlenskum ella europeiskum alin.

Magni Arge segði seg siggja nógvar framtíðar møguleikar í samvinnuni. Framtíðar perspektiv fyri Atlantic liggja m.a. í tí, at kanska eini 30% av framleiðsluni fara at liggja uttan fyri Føroyar, og tað er so ein nýggj menning av fyrirkonuni.



Flogið varð yvir tí vakra Lofoten
Mynd: Jan Müller



Magni Arge, stjóri, Hans Hansen, flogskipari, og Henning Iversen, projektleiðari, á Aker Stord á flogvøllinum í Stord

Mynd: Jan Müller

Hann vónaði, at samstarvið verður so mikið gott, at tað kann fara at halda fram longur enn tey bæði árinum, sum sáttmálin

fevnir um og kann koma til at fevna um aðrar uppgávur eisini og vit fara eisini at medvirka til at finna møguleikar fyri at útvega fólkini í Stordøkinum fleiri ferðamøguleikar og harvið eisini kunna útvega fólkini her arbeiðsmøguleikar innan flogferðsluna.

- Ein kann eisini spyrja, hvat er meira hóskandi fyri at føroyskt flogfelag enn at leita eftir menningarmøguleikum í gamla Noregi. Tí tað er jú higani vit koma.

Tökk til øll starvsfólkini

Magne Arge vísti á, at góða lagið undir samráðingunum hevur verið merkt av, at vit hava somu mentanarlígu bakgrund og tí eisini havt lættari við at skilja hvør annan. Hann rósti teimum fólkinum frá Aker Stord og Atlantsflog, sum hava staðið fyri samráðingunum og nevndi Hans Hansen, flogskipara, sum hevur ein fortíð í at flúeva í Noregi.



Skálað verður fyri nýggja samstarvinum. Magni Arge og Henning Iversen

Marius Davidsen, figgarstjóra og Pætur Rasmussen, sum hevur verið verkætlanarleiðari fyri hesa uppgávuna.

- Men tað er ikki bert ein spurningur um góð samráðingarfólk. Eitt gott úrslit byggir fyrst og fremst á øll tey mongu starvsfólkini hjá báðum fyrirkonum, tí tað eru tey, sum hava gjørt, at vit hava verið førir fyri at sam-

ráða okkum til ein sáttmála av hesum slagnum.

Takk fyri álitid - vit vilja ikki svikja tað, tvorturímóti vilja vit gera alt vit kunna liva upp til tær vónirnar, sum eru og vit siggja fram til eitt langt og gott samstarv longur enn hesi bæði árinum.



Sáttmálin verður undirskrivaður

Mynd: Jan Müller